

শ্রীঃ
শ্রীমতে রামানুজায় নমঃ
শ্রীমতে নিগমান্তমহাদেশিকায় নমঃ
শ্রীসীতালক্ষ্মণভরতশক্রহনুমৎসমেত শ্রীরামচন্দ্র পরব্রহ্মণে নমঃ

শ্রীমদ্রামায়ণে রাল্মীকীযে আদিকাৰ্যে বালকাণ্ডে
॥ একোনত্রিংশঃ সৰ্গঃ ॥

This document has been prepared by

Sunder Kidāmbi

with the blessings of

শ্রী রঙ্গরামানুজ মহাদেশিকন্

His Holiness śrīmad āṇḍavan śrīraṅgam

শ্রীঃ
শ্রীমতে রামানুজায় নমঃ
শ্রীমতে নিগমান্তমহাদেশিকায নমঃ
শ্রীসীতালক্ষ্মণভরতশক্রহনুমৎসমেত শ্রীরামচন্দ্র পরব্রহ্মণে নমঃ

॥ একোনত্রিংশঃ সর্গঃ ॥

বিশ্বামিত্রেণ শ্রীরামং প্রতি সিদ্ধাশ্রমসম্বন্ধিপূর্ববৃত্তর্ষণং তাভ্যাং
রাঘরাভ্যাং সহ স্বাশ্রমমুপেত্য বিশ্বামিত্রস্য তত্রতৈর্মুনিভিঃ পূজনম্

অথ তস্যাশ্রমেযস্য রচনং পরিপৃচ্ছতঃ।

বিশ্বামিত্রো মহাতেজা ব্যাখ্যাতুমুপচক্রমে ॥ 1.29.1 ॥

ইহ রাম মহাবাহো বিশ্বুর্দেৱনমস্কৃতঃ।

বর্ষাণি সুবহুনীহ তথা যুগশতানি চ ॥ 1.29.2 ॥

তপশ্চরণযোগার্থমুরাস সুমহাতপাঃ।

এষ পূর্বাশ্রমো রাম রামনস্য মহাত্মনঃ ॥ 1.29.3 ॥

সিদ্ধাশ্রম ইতি খ্যাতঃ সিদ্ধো হত্র মহাতপাঃ।

এতস্মিন্নের কালে তু রাজা বৈরোচনির্বলিঃ ॥ 1.29.4 ॥

নির্জিত্য দৈৱতগণান্ সেন্দ্রান্ সহমরুদগণান্।

কারযামাস তদ্রাজ্যং ত্রিষু লোকেষু বিপ্রতঃ ॥ 1.29.5 ॥

যজ্ঞং চকার সুমহানসুরেন্দ্রো মহাবলঃ।

বলেস্ত যজমানস্য দেৱাঃ সান্নিপুৱোগমাঃ।

সমাগম্য স্বয়ং চৈৱ বিশ্বুমুচুরিহাশ্রমে ॥ 1.29.6 ॥

বলিবৈরোচনির্বিষ্ণে যজতে যজ্ঞমুত্তমম্।

অসমাপ্তব্রতে তস্মিন্ স্বকার্যমভিপদ্যতাম্ ॥ 1.29.7 ॥

যে চৈনমভির্তন্তে যাচিতার ইতস্ততঃ।
যচ্চ যত্র যথারচ্চ সর্বং তেভ্যঃ প্রযচ্ছতি ॥ 1.29.8 ॥

স ত্বং সুরহিতার্থায় মাযাযোগমুপাশ্রিতঃ।
রামনত্বং গতো রিষেণ কুরু কল্যাণমুত্তমম্ ॥ 1.29.9 ॥

এতস্মিন্নন্তরে রাম কশ্যপোহগ্নিসমপ্রভঃ।
অদিত্যা সহিতো রাম দীপ্যমান ইরৌজসা ॥ 1.29.10 ॥

দেবীসহায়ো ভগবান্ দিব্যং বর্ষসহস্রকম্।
ব্রতং সমাপ্য বরদং তুষ্টার মধুসূদনম্ ॥ 1.29.11 ॥

তপোমযং তপোরাশিং তপোমূর্তিং তপাত্মকম্।
তপসা ত্বাং সুতপ্তেন পশ্যামি পুরুষোত্তমম্ ॥ 1.29.12 ॥

শরীরে তব পশ্যামি জগৎ সর্বমিদং প্রভো।
ত্বমনাদিরনির্দেশ্যস্ত্বামহং শরণং গতঃ ॥ 1.29.13 ॥

তমুরাচ হরিঃ প্রীতঃ কশ্যপং গতকল্মষম্।
বরং বরয ভদ্রং তে বরার্হোহসি মতো মম ॥ 1.29.14 ॥

তচ্ছুত্বা বচনং তস্য মারীচঃ কশ্যপোহব্রবীৎ।
অদিত্যা দেবতানাং চ মম চৈবানুযাচিতম্ ॥ 1.29.15 ॥

বরং বরদ সুপ্রীতো দাতুমর্হসি সুব্রত।
পুত্রত্বং গচ্ছ ভগবন্নদিত্যা মম চানঘ ॥ 1.29.16 ॥

ভ্রাতা ভব যরীযাংস্ত্বং শক্রস্যাসুরসূদন।
শোকাকর্তানাং তু দেবানাং সাহায্যং কর্তুমর্হসি ॥ 1.29.17 ॥

অযং সিদ্ধাশ্রমো নাম প্রসাদাৎ তে ভরিষ্যতি।
সিদ্ধে কর্মণি দেবেশ উত্তিষ্ঠ ভগবন্নিতঃ ॥ 1.29.18 ॥

অথ রিষ্ণুর্মহাতেজা অদিত্যাং সমজাযত।
রামনং রূপমাস্থায় রৈরোচনিমুপাগমৎ ॥ 1.29.19 ॥

ত্রীন্ পদানথ ভিক্ষিৎরা প্রতিগৃহ্য চ মেদিনীম্।
আক্রম্য লোকান্ লোকার্থী সর্লোকহিতে রতঃ ॥ 1.29.20 ॥

মহেন্দ্রায় পুনঃ প্রাদান্নিয়ম্য বলিমোজসা।
ত্রৈলোক্যং স মহাতেজাশ্চক্রে শক্ররশং পুনঃ ॥ 1.29.21 ॥

তেনৈর পূর্নমাক্রান্ত আশ্রমঃ শ্রমনাশনঃ।
মযাপি ভক্ত্যা তস্যৈর রামনস্যোপভূজ্যতে ॥ 1.29.22 ॥

এনমাশ্রমমাযান্তি রাম্ভসা রিঘ্নকারিণঃ।
অত্র তে পুরুষর্যাঘ্র হন্তর্যা দুষ্টচারিণঃ ॥ 1.29.23 ॥

অদ্য গচ্ছামহে রাম সিদ্ধাশ্রমমনুত্তমম্।
তদাশ্রমপদং তাত তরাপ্যেতদ্ যথা মম ॥ 1.29.24 ॥

ইত্যুকত্বা পরমপ্রীতো গৃহ্য রামং সলক্ষ্মণম্।
প্রিশন্নাশ্রমপদং ব্যরোচত মহামুনিঃ।
শশীর গতনীহারঃ পুনর্সুসমন্বিতঃ ॥ 1.29.25 ॥

তং দৃষ্ট্বা মুনযঃ সর্বে সিদ্ধাশ্রমনিরাসিনঃ।
উৎপত্যোৎপত্য সহসা রিশ্রামিত্রমপূজযন্ ॥ 1.29.26 ॥

যথার্থং চক্রিরে পূজাং রিশ্রামিত্রায় ধীমতে।
তথৈর রাজপুত্রাভ্যামকুর্ন্নতিথিক্রিয়াম্ ॥ 1.29.27 ॥

মুহূর্তমথ রিশ্রান্তৌ রাজপুত্রারিন্দমৌ।
প্রাঞ্জলী মুনিশাদূলমূচতু রঘুনন্দনৌ ॥ 1.29.28 ॥

অদৈর দীক্ষাং প্রিশ ভদ্রং তে মুনিপুঙ্গর।
সিদ্ধাশ্রমোহয়ং সিদ্ধঃ স্যাৎ সত্যমস্ত রচস্তর ॥ 1.29.29 ॥

এরমুক্তো মহাতেজা রিশ্রামিত্রো মহানৃষিঃ।
প্রিরেশ তদা দীক্ষাং নিযতো নিযতেন্দ্রিয়ঃ ॥ 1.29.30 ॥

কুমারারপি তাং রাত্রিমুষ্টিং সুসমাহিতৌ।
প্রভাতকালে চোথায় পূর্বাং সন্ধ্যামুপাস্য চ ॥ 1.29.31 ॥

প্রশুচী পরমং জাপ্যং সমাপ্য নিযমেন চ।
হতান্নিহোত্রমাসীনং রিশ্রামিত্রমরন্দতাম্ ॥ 1.29.32 ॥

॥ ইত্যর্ষে শ্রীমদ্রামাযণে রাল্মীকীযে আদিকাৰ্যে বালকাণ্ডে একোনত্রিংশঃ সর্গঃ ॥